

مباحثہ و مکالمہ

مکاتیب

محترم مولانا عمار خان ناصر صاحب

سلام مسنون۔ امید ہے مزاج بخیر ہوں گے!

ماہنامہ ”الشریعہ“ [فروری ۲۰۱۰] میں سید مہر حسین بخاری صاحب کا جوابی مکتوب پڑھا۔ موصوف نے خواہ مخواہ بحث کو طول دینے اور اپنے پلڑے میں وزن ڈالنے کے لیے حضرت صوفی صاحب نور اللہ مرقدہ کے شیعہ کے بارے میں نظریہ سے متعلق بحث میں دارالعلوم دیوبند کے مفتی اول صاحب رحمۃ اللہ علیہ کا فتویٰ بھی نقل کر دیا، حالانکہ اس عاجز نے تو فقط حضرت صوفی صاحب رحمہ اللہ کے نظریہ سے متعلق چند گزارشات کی تھیں۔ اب جبکہ وہ خود میدان میں اتر آئے ہیں تو مجبوراً ہمیں بھی چند گزارشات کرنا پڑیں۔ خدا تعالیٰ حق سچ کہنے اور لکھنے کی توفیق مرحمت فرمائے۔ آمین۔

چند حوالہ جات پیش خدمت ہیں۔ ملاحظہ فرمائیں:

[۱] ”روافض میں تفصیل ہے۔ جو قطعیات کا منکر ہے اور سب شیخین کرتا ہے اور حضرت عائشہؓ پر تہمت لگاتا ہے اور صحابہ کرام کی تکفیر کرتا ہے، وہ کافر اور مرتد ہے۔ ان سے مناکحت اور مجالست حرام ہے اور واضح ہو کہ روافض تبرا گوئی ہوتے ہیں، اگرچہ بوجہ تقیہ کے (جو ان کے نزدیک شرائط ایمان میں سے ہے) اپنے آپ کو چھپاتے ہیں اور اپنے عقائد مخفی رکھتے ہیں، لہذا ان کے قول و فعل کا اعتبار نہ کیا جائے بلکہ ان کے اصول مذہب کو دیکھا جائے۔“ [فتاویٰ دارالعلوم دیوبند ج ۸ ص ۴۵۵]

[۲] ”جو تمام صحابہ گوارا کہتا ہے، وہ پورے دین کا انکار کرتا ہے، ہم قطعی فیصلہ رکھتے ہیں ایسے آدمی کے بارے میں جو ایسا قول کرے جس سے تمام امت گمراہ ہوتی ہو کہ وہ کافر ہے۔“ [فتاویٰ سیوطی، ج ۲ ص ۵۷۷]

[۳] ”من انکر امامۃ ابی بکر الصدیقؓ فہو کافر، وقال بعضهم ہو مبتدع و لیس بکافر، والصحیح انہ کافر، و کذا لک من انکر خلافتہ عمرؓ فی اصح الاقوال، کذا فی الظہیریۃ و یجب اکفارہم بانکار عثمانؓ و علیؓ و طلحہؓ و زبیرؓ و عائشہؓ“ [فتاویٰ عالمگیری ج ۲ ص ۲۳۹، الباب التاسع فی احکام المرتدین]

[۴] ”من سب شیخین او طعن فیہما فقد کفر و یجب قتله ثم ان رجوع و تاب و جدد الاسلام هل تقبل توبته ام لا؟ قال صدر الشہید لا تقبل توبته و اسلامہ، و ہو المختار للفتویٰ ای عندی“ [المحرر الرائق ج ۵ ص ۱۲۶]

_____ ماہنامہ الشریعہ (۵۶) اپریل ۲۰۱۰ _____

[۵] ”وفی الروافض ان فضل علیاً بالثلاثة فهو مبتدع وان من انکر خلافة الصديق او عمر فهو کافر“ [فتح القدیر ج ۷ ص ۳۶۰]

[۶] ”در مذہب حنفی موافق روایت معنی براست حکم فرقه شیعیان حکم مرتدان است“ [فتاویٰ عزیزی ج ۱ ص ۱۲]

[۷] ”حضرت مجدد الف ثانی رحمہ اللہ نے تکفیر شیعہ کے تین اسباب بیان کیے ہیں..... [۱] تحریف قرآن..... [۲] نظریہ امامت..... [۳] سب صحابہ جو شیعہ یہ تینوں یا ان میں سے کوئی ایک نظریہ رکھتا ہے وہ بالاتفاق کافر ہے اور اس کے کفر میں اہل سنت کے ہاں کوئی اختلاف نہیں، حضرت عی کریم رحمہ اللہ (حضرت صوفی صاحب) بھی مذکورہ عقائد کے ساتھ شیعہ پر فتویٰ کفر سے کوئی اختلاف نہیں رکھتے تھے۔“ (از مضمون: مولانا عبدالحق خان بشیر مدظلہ ماہنامہ ”نصرۃ العلوم“ مفسر قرآن نمبر ص ۲۳۶)

[۸] اہل تشیع کا یہی وہ عقیدہ (تحریف قرآن) ہے جس کی بناء پر حضرت مولانا عبد الشکور لکھنوی رحمہ اللہ نے علی الاعلان شیعہ کی تکفیر کا فتویٰ دیا۔ اور پھر اس فتویٰ کو [۱] حضرت مدنی رحمہ اللہ، [۲] حافظ عبد الرحمن امر وہی رحمہ اللہ، [۳] مولانا مرتضیٰ حسن چاند پوری رحمہ اللہ، [۹] مولانا مفتی مہدی حسن رحمہ اللہ، [۵] مولانا اعجاز علی رحمہ اللہ، [۶] مولانا مفتی محمد شفیع رحمہ اللہ، [۷] مولانا اصغر حسین رحمہ اللہ، [۸] مولانا شبیر احمد عثمانی رحمہ اللہ، [۹] قاری محمد طیب رحمہ اللہ وغیرہم جیسے اکابر و مشائخ اور اصحاب فتویٰ کی تصدیقات کے ساتھ شائع کیا۔ واضح رہے کہ مولانا عبد الشکور لکھنوی رحمہ اللہ نے جو فتویٰ دیا تھا اس میں انہوں نے شیعہ کے عقائد پر فتویٰ نہیں لگایا بلکہ شیعہ کو انہوں نے بحیثیت فرقہ کے خارج از اسلام قرار دیا، چنانچہ لکھتے ہیں کہ شیعہ اثنا عشری قطعاً خارج از اسلام ہیں۔ [ماہنامہ بینات خصوصی اشاعت ص ۱۷۰]

[۱۰] ”شیعہ کی نماز جنازہ پڑھانا جائز نہیں آج کل کے شیعہ حضرات شیخین (ابوبکر و عمر) صحابہ کرام کو سب (گالی) بکنا ثواب خیال کرتے ہیں اور حضرت عائشہ کے متعلق افتراء باندھتے ہیں اس لیے ان کے کفر پر ائمہ کا اتفاق ہے حضرت عائشہ کی براءت قرآن میں منصوص ہے اس لیے ان کا قائل ہونا قرآن کریم کی آیات کا انکار ہے جو بالاتفاق کفر ہے..... باقی شیعہ صاحبان کے ساتھ مودت دوستی نہیں رکھنی چاہیے صحابہ کرام اور حضرت عائشہ کے دشمنوں کے ساتھ کیا دوستی ہو سکتی ہے؟ واللہ اعلم“ [فتاویٰ مفتی محمود جلد ۳ ص ۶۶]

[۱۱] ”تنبیہ الولاة الحکام علی احکام شاتم خیر الانام لمولانا محمد امین الشبیر باین عابدین الشامی رحمہ اللہ کے صفحہ ۲۶۷ میں ہے: واما من سب احدا من الصحابة فهو فاسق و مبتدع بالاجماع الا اذا اعتقد انه مباح او يترتب عليه الثواب كما عليه بعض الشيعة او اعتقد كفر الصحابة فانه كافر بالاجماع۔

موجودہ وقت میں پاکستان کے شیعہ صحابہ کرام کے سب (گالی) کو حلال موجب ثواب سمجھتے ہیں اس لیے اسلام سے خارج ہیں۔“ (ماخوذ از فتاویٰ مفتی محمود جلد سوم ص ۶۷، ۶۸)

[۱۲] ”دین کے بارے میں ہم کسی کا پاس نہیں رکھتے۔ الحمد للہ کہ یہ ورثہ ہمیں اپنے اکابر سے حاصل ہوا ہے۔ لیکن قطعی اور واضح ثبوت کے بغیر ہم کسی کی تکفیر کرنے کے لیے بھی ہرگز تیار نہیں ہیں، اختلاف کا مقام اور ہوتا ہے اور تکفیر کا اور، دونوں میں زمین و آسمان کا فرق ہے۔“ (باب جنت ص ۲۷۱)

اس قدر احتیاط کے باوجود حضرت امام اہل سنت علیہ الرحمة لکھتے ہیں کہ

———— ماہنامہ الشریعہ (۵۷) اپریل ۲۰۱۰ ————

”اللہ تعالیٰ قرآن کریم کی حفاظت کا وعدہ فرمائیں اور اس کی نگرانی اپنے ذمہ لیں اور کھلے کافر بھی اس کی اصلی صورت میں محفوظ رہنے کا اقرار کریں مگر شیعہ شنیعہ یہ کہیں کہ ہمارے علما اور مجتہدین کی تحقیق سے تو اتر کے ساتھ اس میں تحریف اور کمی بیشی ثابت ہے اور شیعہ کے چار علما کے بغیر ان کے باقی تمام متقدمین اور متاخرین کا اس پر اتفاق و اجماع ہے کہ موجودہ قرآن محرف اور مبطل ہے کیا شیعہ شنیعہ کی تکفیر کے لیے یہی ایک نص قطعی کافی نہیں ہے؟ الغرض دیگر بے بنیاد اور باطل عقائد شیعہ کے اپنے مقام پر ہیں جو سب کفر ہیں اور قرآن کریم کی تحریف کا دعویٰ اپنی جگہ قطعاً اور یقیناً ان کی تکفیر کا موجب ہے جس میں ایک رتی بھر بھی شک و شبہ نہیں۔ ”الاریب فیہ“ یہی وجہ ہے کہ جملہ اہل حق کھلے طور پر شیعہ کی تکفیر کرتے ہیں اور یہ ان کا اسلامی اور قانونی حق ہے مگر بایں ہمہ وہ امن عامہ کو بگاڑنے اور خراب کرنے کی پالیسی پر گامزن نہیں ہیں کیونکہ وہ مسئلہ کے ساتھ مصلحت کو نظر انداز نہیں کرتے۔“ (ارشاد الشیعہ ص ۳۸)

[۱۳] ”ہمارے ایک ساتھی کہتے تھے کہ شیعہ اثنا عشریہ امامیہ کو کافر نہیں کہنا چاہیے کیونکہ ازہر یونیورسٹی کے پرنسپل ان کو کافر نہیں کہتے۔ حالانکہ حضرت امام اہل السنۃ رحمہ اللہ تو سبق کے اندر بھی فرماتے تھے کہ شیعہ اثنا عشریہ امامیہ جو کہ تحریف قرآن کے قائل ہیں اور امام کے مرتبہ کو نبوت سے افضل سمجھتے ہیں اور خلفائے راشدین رضی اللہ عنہم اور سیدہ عائشہ صدیقہ رضی اللہ عنہا کے ایمان تک کے منکر ہیں (معاذ اللہ)، ان کو کافر کہنا فرض ہے۔ اس پر حضرت رحمہ اللہ نے مستقل کتاب ”ارشاد الشیعہ“ نامی تحریر فرمائی ہے۔ اس لیے میں نے اس ساتھی کو کہا کہ آؤ حضرت شیخ رحمہ اللہ کی خدمت میں گھڑ جا کر پوچھ لیتے ہیں۔ جب ہم نے سوال کیا تو حضرت نے فرمایا کہ ”ان کو کافر کہنا فرض ہے۔“ ہمارے اس ساتھی نے اعتراض کیا کہ ازہر یونیورسٹی کے پرنسپل ان کو کافر نہیں کہتے تو حضرت رحمہ اللہ نے فرمایا کہ اگر وہ ان کے عقائد جانتے ہیں اور ان کو کافر نہیں کہتے تو خود کافر ہیں اور اگر ان کو ان کے عقائد معلوم نہیں تو پرنسپل کس بات کے ہیں؟“ (مجلد ”المصطفیٰ“ امام اہل سنت نمبر ۱، از مضمون مولانا نور محمد آصف)

[۱۴] ”راقم الشیم دیکھتا اس کا قائل ہے کہ اسلام کو جتنا نقصان روافض نے پہنچایا ہے، وہ مجموعی لحاظ سے کسی کلمہ کو گھڑنے سے نہیں پہنچا۔“ (ارشاد الشیعہ ص ۳۰)

دیکھئے! حضرت امام اہل سنت شیعہ پر فتوے کفر کے باوجود ان کو ”کلمہ گورفتہ“ فرما رہے ہیں۔ نیز ایک اور مقام پر بھی حضرت امام اہل سنت علیہ الرحمۃ نے ان کو اہل السنۃ والجماعۃ سے متصادم گروہ میں شمار کیا ہے نہ کہ اسلام کے مقابل مذاہب باطلہ میں۔ [ملاحظہ ہو عقائد اہل السنۃ والجماعۃ از: مولانا مفتی محمد طاہر مسعود، ص ۳۶] کہنے کا مقصد یہ ہے کہ کسی کو کلمہ گو اور اسلامی فرقہ کہنے سے اس کی تکفیر پر کوئی اثر نہیں پڑتا۔ نیز اس کی وجہ مولانا عبد القدوس قارن مدظلہ یوں لکھتے ہیں:

”اس کی وجہ یہ ہے کہ شیعہ حضرات خود کو اسلام کی جانب منسوب کرتے ہیں تو منسوب الی الاسلام ہونے کی وجہ سے ظاہر کے اعتبار سے ان کو مسلمان کہہ دیا گیا، جیسا کہ حضرات علماء کرام نے معتزلہ وغیرہ فرقوں کو کافر کہا اور اس کے باوجود ان کو اسلامی فرقہ کہنے کے اعتراض کے جواب میں کہا کہ ان کو اسلامی فرقے اس لیے کہا جاتا ہے کہ یہ اپنے آپ کو اسلام کی جانب منسوب کرتے ہیں۔ اسی سے ملتا جلتا نظریہ حضرت صوفی صاحب نے خوارج اور روافض کے بارے میں پیش کیا ہے اور لکھا ہے کہ ”خوارج اور روافض وغیرہ ایسے ہیں کہ آخرت میں ان کا حکم کفار جیسا ہوگا تاہم وہ جماعت المسلمین کے افراد شمار ہوں گے۔“ [ترجمہ سنن ابن ماجہ ص ۵۷۶] اور ایک

_____ ماہنامہ الشریعہ (۵۸) اپریل ۲۰۱۰ _____

مقام پر حضرت صوفی صاحب خوارج کے بارے میں فرماتے ہیں: ”حالانکہ بظاہر وہ لوگ کلمہ گو، نمازی اور روزہ دار بھی ہوں گے مگر فاسد العقیدہ ہونے کی وجہ سے وہ دائرہ اسلام سے خارج ہی ہوں گے۔“ [ترجمہ سنن ابن ماجہ ص ۵۷۱، بحوالہ رافضی کیا ہیں؟ ص ۳۰]

[۱۵] ”وفی کتاب السنۃ لآ جری من طریق الولید بن مسلم عن معاذ بن جبل قال..... الخ [کتاب الاعتصام ص ۵۲ للشاطبی]

ترجمہ: ”امام آجری رحمہ اللہ کی کتاب السنۃ میں ولید بن مسلم کے طریق سے حضرت معاذ بن جبل کی روایت ہے، وہ فرماتے ہیں کہ جناب رسول اللہ صلی اللہ علیہ وسلم نے فرمایا کہ جب میری امت میں بدعات ظاہر ہوں اور میرے صحابہ کو برا کہا جائے تو عالم پر لازم ہے کہ اپنا علم ظاہر کرے، جس نے ایسا نہ کیا تو اُس پر اللہ تعالیٰ، فرشتوں اور تمام انسانوں کی لعنت ہوگی۔“

یہ حدیث مبارکہ بمع ترجمہ پیش کرنے کے بعد حضرت امام اہل السنۃ فرماتے ہیں:

”عقلی اور عرفی قاعدہ ہے کہ جب کسی خزانہ اور دولت پر چور اور ڈاکو آ پڑتے ہیں تو چوکیدار اور پہرہ دار ہی اصحاب دولت کو آگاہ کرتے ہیں۔ اگر ایسا نہ کریں تو یہ سمجھا جاتا ہے کہ یہ بھی چوروں اور ڈاکوؤں سے ملے ہوئے ہیں اور جس سزا کے چور اور ڈاکو مستحق ہیں، اس کے بلکہ اس سے بھی بڑھ کر سزا کے چوکیدار حقدار ہیں۔ ایسے دور میں جس میں بدعات و رسوم کا خوب زور ہو اور وہ نقطہ عروج پر ہوں اور حضرات صحابہ کرام کو برملا برا کہا جاتا ہو تو علما کا شرعی اور علمی فریضہ ہے کہ وہ باطل کی تردید کریں اور تبلیغ کا فریضہ ادا کریں کیونکہ علما دین کے چوکیدار اور پہرہ دار ہیں۔ اگر علما خاموشی اختیار کریں گے تو وہ اللہ تعالیٰ اور تمام فرشتوں انسانوں کی لعنت کے مستحق ہوں گے کیونکہ انہوں نے اپنی ڈیوٹی ادا نہیں کی اور وہ لالچ یا ڈر کے اسیر ہو گئے۔“ (ارشاد الشیعہ ص ۷۶، ۷۷)

[۱۶] شیعہ کے عقائد ظاہر نہ ہونے اور ان کے تقیہ کرنے کی وجہ سے ہمارے بعض اکابر احتیاطاً یہی کہا کرتے تھے کہ شیعہ کی تکفیر نہ کی جائے، جیسا کہ شاہ عبدالعزیز محدث دہلوی رحمہ اللہ نے فرمایا ”مَنْ لَّمْ يَكْفِرْهُمْ لَمْ يَدْرِ عَقَائِدَهُمْ“ (فیض الباری ص ۱۳۰ ج ۱) ”جس نے انہیں کافر نہیں کہا تو اس وجہ سے کہ اس نے ان کے عقائد معلوم نہیں۔“

ماضی قریب کے حضرت مولانا منظور احمد نعمانی رحمہ اللہ کا بھی ابتداء یہی رویہ تھا، لیکن ثمنی انقلاب کے بعد جب ان کی کتابیں منظر عام پر آئیں تو مولانا منظور احمد نعمانی رحمہ اللہ نے نہ یہ کہ خود علی الاعلان شیعہ کی تکفیر کی بلکہ اس فرقہ کی تکفیر کو اسلام کے دفاع کے لیے ضروری اور وقت کی اہم ضرورت سمجھتے ہوئے پاکستان، ہندوستان، برطانیہ، بنگلہ دیش و دیگر ممالک کے علماء کرام و مفتیان عظام سے اس فرقہ کے متعلق فتویٰ طلب کیا اور پھر ان فتاویٰ جات کو وقت کی ضرورت سمجھتے ہوئے اپنے رسالہ الفرقان میں ”ثمنی اور اثنا عشریہ کے بارہ میں علماء کرام کا متفقہ فیصلہ“ کے عنوان سے خصوصی اشاعت کے طور پر شائع کیا۔ پھر اسی متفقہ فیصلہ کو (جس میں سینکڑوں ہزاروں علماء و مفتیان کے مطلق شیعہ اثنا عشریہ کی تکفیر کے فتاویٰ و تصدیقات ہیں) حضرت مولانا محمد یوسف لدھیانوی شہید رحمہ اللہ نے بھی جامعہ بنوری ٹاؤن کراچی پاکستان کے ماہنامہ ”بینات“ کی طرف سے اسی عنوان کے ساتھ شائع کیا۔

[۱۷] ”تیسری وجہ یہ ہے کہ شیعہ کے نزدیک ان کے دین کے دس حصوں میں سے نو حصے تقیہ میں مضمر ہیں۔“

———— ماہنامہ الشریعہ (۵۹) اپریل ۲۰۱۰ ————

آگے چل کر حضرت امام اہل سنت تحریر فرماتے ہیں کہ:

”وہ مسلمانوں جیسے نام بھی رکھتے ہیں اور اسلام کے دعوے دار بھی ہیں تو عوام بے چارے کیا خواص بھی ان کی تکفیر میں تامل کر سکتے ہیں۔ یہ وہ اہم وجہ جنکی وجہ سے شیعہ کی تکفیر عیاں نہیں ہوئی جیسا کہ ہونی چاہیے تھی۔“

(ارشاد الشیعہ ص ۲۸، ۲۹)

[۱۸] بلکہ خود مذہب شیعہ میں تقیہ کی بہت زیادہ تاکید کی گئی ہے چنانچہ اصول کافی (جو شیعہ مذہب کی بنیادی کتاب ہے) میں امام جعفر صادق کی طرف یہ منسوب ہے:

”قَالَ الْإِمَامُ جَعْفَرُ الصَّادِقِ عَلَيْهِ السَّلَامُ لَا إِيمَانَ لِمَنْ لَا تَقِيَّةَ لَهُ“ [اصول کافی ص ۲۸۲]
 ”إِنَّ تِسْعَةَ أَعَشَارِ الدِّينِ فِي التَّقِيَّةِ وَلَا دِينَ لِمَنْ لَا تَقِيَّةَ لَهُ“ [اصول کافی ج ۲ ص ۲۱۷ طبع تہران] (بحوالہ شمیر حق)

ترجمہ: دین کے نو حصے (نوے فیصد) تقیہ میں ہیں اور جو تقیہ نہیں کرتا اس کا کوئی ایمان نہیں۔

[۱۹] یہی اشکالات جو موجودہ دور کے چند علماء کو پیش آئے ہیں، کچھ عرصہ قبل حضرت مولانا عبدالماجد دریا آبادیؒ کو بھی پیش آئے تھے جس کا پس منظر یہ ہے کہ جب مولانا عبدالحکیم لکھنوی فاروقی رحمہ اللہ نے شیعہ اثنا عشریہ کے خارج از اسلام ہونے کے بارے میں فتویٰ مرتب کر کے شیخ العرب والعجم حضرت مولانا سید حسین احمد مدنی نور اللہ مرقدہ اور دیگر اکابر علماء واصحاب فتویٰ کی تصدیقات کے ساتھ شائع کیا تو مولانا عبدالماجد دریا آبادیؒ نے حکیم الامت حضرت تھانویؒ کی خدمت میں حاضر ہو کر اس بارے میں اپنے اشکالات و شبہات تحریراً عرض کیے۔ حضرت تھانویؒ نے اپنے معمول کے مطابق مولانا دریا آبادیؒ کے خط کے ہر جز کا الگ الگ جواب تحریر فرمایا تھا۔ وہ خط اور حضرت تھانویؒ کا جواب ملاحظہ ہو! (نوٹ: ”السوال“ اور ”تتمۃ السوال“ کے زیر عنوان مولانا دریا آبادیؒ کے خط کی عبارت ہے اور ”الجواب“ اور ”تتمۃ الجواب“ کے زیر عنوان حضرت حکیم الامت کا جواب ہے۔)

”السوال: ایک فتوے کی نقل مرسل خدمت ہے۔ اس پر علاوہ دوسرے مستند علماء حضرت مولانا [حسین احمد] مدنی تک کے دستخط ثبت ہیں، لیکن میں عرض کروں کہ مجھے شرح صدر اب بھی نہیں۔ شیعوں کو ”مبتدع“، ”فاسق“ اور ”فاسد العقیدہ“ وغیرہ اور جو کچھ کہہ لیا جائے، اس کا میں بھی پوری طرح قائل ہوں، لیکن کافر اور خارج از اسلام کہنے سے جی لرز اٹھتا ہے۔

الجواب: یہ علامت ہے آپ کی قوت ایمانیہ کی، مگر جنہوں نے فتویٰ دیا ہے، اس کا منشأ بھی وہی قوت ایمان ہے کہ جس کو ایمانیات کا منکر دیکھا، بے ایمان کہہ دیا۔

تتمۃ السوال: اگر ہر گمراہ فرقہ یوں ہی خارج از اسلام ہوتا رہا تو مسلمان رہ ہی کتنے جائیں گے؟
 تتمۃ الجواب: اس کا کون ذمہ دار ہے؟ خدا نہ کردہ اگر کسی مقام میں کثرت سے لوگ مرتد ہو جائیں اور تھوڑے ہی مسلمان رہ جائیں تو کیا اس مصلحت سے ان کو بھی کافر نہ کہا جاوے گا؟
 تتمۃ السوال: شیعوں سے مناکحت اگر تجربہ سے مضرت ثابت ہوئی ہے تو بس ”تہدیداً“ اس کا روک دینا کافی ہے....؟

_____ ماہنامہ الشریعہ (۶۰) اپریل ۲۰۱۰ _____

تمتہ الجواب: اس تہدید کا عنوان بجز اس کے کوئی اور ہے ہی نہیں، غور فرمایا جائے۔
 تمتہ السوال: میرا دل تو قادیانیوں کی طرف سے ہمیشہ تاویل ہی تلاش کرتا رہتا ہے۔۔۔۔
 تمتہ الجواب: یہ غایت شفقت ہے، لیکن اس شفقت کا انجام سیدھے سادے مسلمانوں کے حق میں ”عدم شفقت“ ہے، وہ اچھی طرح ان کا شکار ہوا کریں گے۔
 تمتہ السوال: جو بناء تکفیر قرار دی گئی ہے یعنی تحریف قرآن، مجھے اس میں تاویل ہے۔ اگر یہ عقیدہ ان کے مذہب کا جزو ہوتا تو حضرت شاہ عبدالعزیز رحمہ اللہ وغیرہ سے مخفی نہ رہتا۔۔۔
 تمتہ الجواب: جب ان کی مسلم کتابوں سے جزئیت ثابت ہے، پھر حضرت شاہ صاحب رحمہ اللہ کا اگر سکوت ثابت ہو جس کی مجھ کو تحقیق نہیں تو ان کے سکوت میں کچھ تاویل ہوگی نہ کہ جزئیت میں۔“
 (ضروری وضاحت: حضرت شاہ صاحب رحمہ اللہ کی مشہور کتاب ”تحفہ اثنا عشریہ“ غالباً مولوی عبدالمجید صاحب رحمہ اللہ کی نظر سے نہیں گزری ورنہ اشکال کی نوبت نہ آتی، کیونکہ اس کے تمتہ الباب چہارم میں جو تقریباً بیس صفحے ”دلائل شیعہ“ پر ہیں، ان میں متعدد جگہ شیعوں کے عقیدہ تحریف قرآن کا ذکر ہے۔ حضرت شاہ عبدالعزیز رحمہ اللہ کی ان عبارات سے واضح ہوتا ہے کہ شاہ صاحب پر ان کا عقیدہ تحریف قرآن مخفی نہیں تھا۔)

”تمتہ السوال: بہت زائد خلش مجھے اس امر سے ہو رہی ہے کہ اب تک ہم آریوں اور عیسائیوں کے سامنے کلام مجید کے غیر محرف ہونے کو بطور ایک بالکل مسلم اور غیر مختلف فیہ عقیدہ کے پیش کرتے رہے ہیں، اب لوگوں کے ہاتھ میں ایک نیا حربہ آجائے گا کہ دیکھو خود تمہارا ہی کلمہ پڑھنے والے اور تمہارے قبلہ کو ماننے والے لاکھوں کروڑوں افراد قرآن کو ناقص اور محرف مان رہے ہیں۔
 تمتہ الجواب: اس سے تو اور زیادہ ضرورت ثابت ہوگئی ان کی تکفیر کی۔ پھر ہمارے پاس صاف جواب ہوگا کہ وہ مسلمان ہی نہیں۔ (اب سے قریباً ایک ہزار سال پہلے عیسائیوں کی طرف سے یہی اعتراض کیا گیا تھا۔ اس وقت علامہ ابن حزم اندلسی نے اپنی کتاب ”الفصل“ میں اس کا یہی جواب دیا تھا کہ شیعہ مسلمان ہی نہیں، لہذا ان کے عقیدہ تحریف قرآن سے کوئی اثر ہمارے عقیدہ محفوظیت قرآن پر نہیں پڑتا۔)
 تمتہ السوال: حضرت حاجی صاحب رحمہ اللہ کا جو مکتوب سرسید احمد کے نام تھا، مجھے اس قدر پسند آیا تھا کہ میں نے اہتمام کے ساتھ اسے ”سچ“ میں شائع کیا تھا۔ پس میری فہم ناقص میں اسی کو معیار بنالینا چاہیے اور اسی کے مطابق معاملہ تمام گمراہ فرقوں سے رکھنا چاہیے، یعنی نہ مدہانت نہ اتنی مخالفت کہ ان میں اور آریوں، عیسائیوں وغیرہ میں کوئی فرق ہی نہ رکھا جائے۔

تمتہ الجواب: لیکن اگر وہ خود ہی اپنے کو کافر بنائیں (بالنوں) تو کیا ہم اس وقت بھی ان کو کافر نہ بتائیں (بالتاء)؟ دنیا میں اپنے کو آج تک کسی نے کافر نہیں کہا بلکہ کوئی عیسائی کہتا ہے کوئی یہودی۔ مگر چونکہ ان کے عقائد کفریہ دلائل سے ثابت ہیں، اس لیے ان کو کافر ہی کہا جاوے گا۔ تو مدار اس حکم کا عقائد کفریہ پر ٹھہرا۔ تو اگر ایک شخص اپنے کو فرقہ شیعہ سے کہتا ہے اور کوئی عقیدہ کفریہ اس مذہب کے اجزایا لوازم سے ہے تو اپنے کو اس فرقہ میں بتلانا بدالالت التزامی اس عقیدہ کو اپنا عقیدہ بتلانا ہے تو عدم تکفیر کی کیا وجہ؟ اور اگر ان کے یہاں یہ عقیدہ مختلف فیہ ہوتا، تب بھی کسی کی تکفیر میں تردد رہتا، لیکن یہ بھی نہیں۔ اور جو اختلاف ہے، وہ غیر معتد بہ ہے جس کو خود ان کے

_____ ماہنامہ الشریعہ (۶۱) اپریل ۲۰۱۰ _____

جہور رد کرتے ہیں۔ اس حالت میں اصل تو کفر ہوگا۔ البتہ کوئی صراحۃً کہے کہ یہ عقیدہ میرا نہیں ہے یا کوئی فرقہ اپنا لقب جدا رکھ لے، مثلاً جو علما ان کے تحریف کے نافی ہیں، ان کی طرف اپنے آپ کو منسوب کیا کریں، مثلاً اپنے کو صدوقی یا قتی یا مرتضوی یا طبری کہا کریں، مطلق شیعہ نہ کہیں تو خاص اس شخص کو یا اس فرقہ کو اس عموم سے مستثنیٰ کہہ دیں گے، لیکن ایسے استثنائوں سے قانونی حکم نہیں بدلتا ہے۔ حرمت نکاح اور حرمت ذبیحہ احکام قانونی ہیں۔ اس پر بھی جاری ہوں گے، جب تک وہ فرقہ متمیز و مشہور نہ ہو جائے۔ خصوصاً جب تقیہ کا بھی شبہ ہو تو خواہ سوء ظن نہ کریں، مگر احتیاطاً عمل تو سوء ظن ہی ایسا (جیسا) ہوگا، البتہ اللہ تعالیٰ کے ساتھ اس کا معاملہ وہ اس کے عقیدہ کے مطابق ہوگا۔ اگر کوئی ہندو تو حید کا بھی قائل ہو اور رسالت کا بھی، لیکن اپنے کو ہندو ہی کہتا ہو، گو کچھ تاویل ہی کرتا ہو تو اس کے ساتھ آخر کیا معاملہ ہوگا؟ یہی حالت یہاں کی ہے۔ ضلع فتح پور میں ہندوؤں کی ایک جماعت ہے جو قرآن اور حدیث پڑھتے ہیں، اور نماز روزہ کرتے ہیں، مگر اپنے کو ہندو کہتے ہیں۔ لباس اور نام سب ہندو جیسا رکھتے ہیں۔ اور اگر وہ اپنے کو ہندو کہیں اور اپنا مشرب ظاہر نہ کریں تو کیا سامع کے ذمہ تفصیل واجب ہوگی کہ اگر ایسے عقیدہ کا ہے تو مسلمان؟

تمتہ السوال: آپ کو ہر معاملہ میں اپنا کچا چٹھا لکھ بھیجتا ہوں، خدا کرے اس باب میں بھی آپ کا جواب بالصواب میرے حق میں ذریعہ توفیق ہو۔

تمتہ الجواب: توفیق کا ذمہ تو مشکل ہے، خصوصی اسی خشیت کا غلبہ خود مجھ پر بھی ہے، مگر حضرت جنید رحمہ اللہ نے لرزتے ہوئے ہاتھ سے حسین ابن منصور کے خلاف فتویٰ لکھا تھا محض حفاظت شرع کے لیے۔ ہم لوگ بھی انہی کے قبیح ہیں اور راز اس کا وہی ہے کہ اس رعایت میں سادہ لوح مسلمانوں کی ہلاکت ہے۔ [امداد الفتاویٰ ج ۴ ص ۵۸۴ تا ۵۸۷ طبع دیوبند]

ویسے تو ہمارے تمام اکابر ہمیشہ دینی و دنیوی امور میں نہایت احتیاط سے کام لیتے ہیں لیکن حضرت تھانوی رحمہ اللہ کے تقویٰ و طہارت سے ہر خاص و عام بخوبی واقف ہے، کہ امور دینیہ و دنیویہ میں کس قدر احتیاط ان کے پیش نظر رہتی۔ اس احتیاط کے باوجود حضرت تھانوی رحمہ اللہ نے اس فرقہ کے متعلق جو رویہ اختیار کیا، وہ قارئین کے سامنے ہے۔ اس کے بعد اس فرقہ کے کفر میں کسی قسم کے شک و تردید کی گنجائش نہیں رہتی۔

[۱۹] شیعہ اور روافض کے بارہ میں دروس القرآن اور (حضرت صوفی صاحب رحمہ اللہ) کی دیگر کتب میں مذکور حوالجات کی روشنی میں برملا کہا جاسکتا ہے کہ جس فرد یا گروہ میں ایسے عقائد و نظریات پائے جاتے ہیں ان کو حضرت صوفی صاحب کافر، منافق، ملحد، بے دین اور دائرہ اسلام سے خارج ہی سمجھتے ہیں، جیسا کہ ان کی پیش کردہ عبارات سے واضح ہے، البتہ بعض عبارات جن میں حضرت صوفی صاحب نے شیعہ کو مسلمان کہا، ان سے اشکال ہوتا ہے اور یہی بعض ساتھیوں کی پریشانی کا باعث بنتی ہیں۔ اس لیے یہ ملحوظ رہے کہ حضرت صوفی صاحب نے شیعہ کو مسلمان کہا ہے اور اس سے مراد وہ شیعہ ہیں جن میں کفر یہ عقائد نہ پائے جاتے ہوں، اسی لیے جن میں کفر یہ عقائد پائے جاتے ہیں ان کو حضرت صوفی صاحب نے ”رافضی“ سے تعبیر کیا ہے۔ (چنانچہ فرماتے ہیں خمینی انقلاب کے بعد وہ اپنے لٹریچر میں اپنے آپ کو اسلامی نمائندہ کے طور پر پیش کرتے ہیں حالانکہ وہ رافضی ہیں۔ (معالم العرفان ج ۱ ص ۸۸۴) اس لیے جہاں شیعہ کو مسلمان کہا گیا ہے اس سے وہ مراد ہیں جو روافض یعنی کفر یہ عقائد والے نہ ہوں یا ان پر مسلمان کا اطلاق ظاہر کے اعتبار سے ہے جبکہ حقیقت کے

_____ ماہنامہ الشریعہ (۶۲) اپریل ۲۰۱۰ _____

اعتبار سے کفر یہ عقائد والے شیعہ کافر ہی ہیں۔

نیز یہ عبارات اس وقت کی ہیں جب ابھی شیعہ کے عقائد پر مشتمل کتب منظر عام پر نہ آئی تھیں، مگر جب شیعہ کے خفیہ عقائد منظر عام پر آئے تو علماء کرام نے اپنے پکدار نظریہ پر نظر ثانی کی اور شیعہ کو علی الاعلان کافر کہا۔ چنانچہ حضرت صوفی صاحب فرماتے ہیں کہ آج کے پرلے کے زمانہ میں لوگ شیعوں کے اس قسم کے عقائد پڑھ کر حیران ہوتے ہیں۔ اب تک تو یہ حضرات اپنے بعض عقائد کو چھپاتے رہے ہیں، مگر اب ظاہر ہوئے تو معلوم ہوا کہ ان کے عقائد حق سے کسی قدر دور ہیں۔ (معالم العرفان ص ۳۰۲ ج ۱۵) [مخلص از رافضی کیا ہیں؟ افادات مولانا صوفی عبدالحمید سواتی، مرتب: مولانا عبدالقدوس خان قارن مدظلہ ص ۲۸ تا ۳۱]

محترم بخاری صاحب! مذکورہ بالا حوالہ جات سے درج ذیل امور خوب واضح ہو جاتے ہیں:

[۱] جمہور اہل السنۃ والجماعۃ اکابرین دیوبند سب صحابہؒ یا تکفیر صحابہؒ کے مرتکب، حضرت عائشہؓ پر افتراء باندھنے والے اور انکار خلافت شیخین، تحریف قرآن، عقیدہ امامت، وغیرہ عقائد یا ان میں سے ایک عقیدہ رکھنے والے افراد کو وہ قطعی کافر، منافق، ملحد، بے دین اور دائرہ اسلام سے خارج سمجھتے ہیں اور حضرت صوفی صاحب رحمہ اللہ ان اکابر سے اس بارے میں کوئی اختلاف نہیں رکھتے تھے۔

[۲] شیعہ اثنا عشریہ کو بطور فرقہ خارج از اسلام قرار دیتے ہیں۔ نیز پاکستان کے تمام شیعہ کافر ہیں۔

[۳] تکفیر شیعہ میں احتیاط برتنے والے اکابرین کے بارے میں یہ فرماتے ہیں کہ وہ شیعہ کے تقیہ کی وجہ سے ان کے عقائد سے کما حقہ واقف نہیں تھے۔

[۴] جو شیعہ اثنا عشریہ امامیہ کے عقائد سے پوری واقفیت کے باوجود ان کو مسلمان سمجھتا ہے، وہ خود کافر ہے۔

[۵] شیعہ پر فتویٰ کفر کے باوجود ان کو ”کلمہ گو“، ”اسلامی فرقہ“، یا ”مسلمان“ کہنے کا یہ معنی ہے کہ وہ خود کو مسلمان ظاہر کرتے ہیں اور اسلام کا نام لیتے ہیں، لیکن عقائد کے فساد کی وجہ سے وہ کافر ہی ہیں۔

[۶] روافض تبرا گویا ہوتے ہیں۔

[۷] تقیہ کی وجہ سے ان کے اپنی اصولی کتب میں مذکور عقائد سے ظاہری انکار کا اعتبار نہیں کیا جاسکتا۔

[۸] ان کو مسلمان کہنے میں سادہ لوح مسلمانوں کے ایمان کو شدید خطرہ لاحق ہے بلکہ ان کے لیے ہلاکت ہے۔

[۹] علی الاعلان تکفیر شیعہ جملہ اہل حق کا اسلامی اور قانونی حق ہے۔

[۱۰] حضرات صحابہ کرام کو بر ملا برا کہا جاتا ہو تو علماء کا شرعی اور علمی فریضہ ہے کہ وہ باطل کی تردید کریں اور تبلیغ کافر فیضہ ادا کریں، کیونکہ علماء دین کے چوکیدار اور پہرہ دار ہیں۔ اگر علماء خاموشی اختیار کریں گے تو وہ حدیث نبوی کے مطابق اللہ تعالیٰ اور تمام فرشتوں انسانوں کی لعنت کے مستحق ہوں گے۔ ”ملک عشرۃ کاملہ“

حسین احمد مدنی

مستعلم دارالعلوم مدنیہ

ماڈل ٹاؤن بی، بہاولپور

_____ ماہنامہ الشریعہ (۶۳) اپریل ۲۰۱۰ _____